

Müzəffər Ali Baş Komandanın rəhbərliyi ilə 44 günlük "Vətən Müharibəsi"ndə qazanılmış tarixi qələbə, Ermənistan tərəfindən törədilmiş sülh və insanlıq əleyhinə cinayətlər, habelə müharibə cinayətləri ilə bağlı həqiqətlərin dünya ictimaiyyətinə çatdırılması

№ 42 (2316) 5 noyabr 2022-ci il



Azərbaycan Respublikasının
Medianın İnkişafı Agentliyi

Bu gün dünyanın ən global problemlərindən biri təbii ki, Ukrayna-Rusiya müharibəsidir. Həmin müharibənin fəsadları dünyada böyük bir qarşıdurmanın baş verdiyini artıq birmənalı şəkildə təsdiq etməkdədir. Hətta bəzən yeni bir dünya müharibəsinin başlanacağı barəsində fikirlər də vardır. Amma həyatın bir gerçəkliyi də var ki, o da hələ 1988-ci ilin fevralından başlamış Qarabağ problemi idi. Özü də bu problem zaman-zaman beynəlxalq güclərin laqeydliyi və bəlkə də müəyyən göz yummaları hesabına Qarabağ problemi artıq beynəlxalq müstəviyə çıxmışdı.

Məlumdur ki, bununla bağlı BMT-nin məlum 4 qətnəməsi də qəbul olunub. Üstəlik, bu problem ən yüksək səviyyələrdə, ən böyük auditoriyalarda, arenalarda müzakirə edilibdi.

Çox təəssüf ki, nə BMT-nin bəlli 4 qətnəməsinin, nə də beynəlxalq müzakirələrin çözülmündə heç bir faydası olmayıb. İşğalçı dövlət, yəni Ermənistan bütün məlum qətnəmələri, müzakirələri saymazıyana şəkildə rədd edib və öz işğalçı siyasətini bu gün də geri çəkilmir, hələ də havadarlarına söyləyib "Qarabağ" söhbəti aparır. Əgər xatırlayırsınızsa, onda da, indi də ermənilər bu həyasızlığı o, problemi çözmək missiyasını üzərinə götürmüş ATƏT-in Minsk qrupunun gözləri önündə edirdilər. Minsk qrupu da öz növbəsində susqunluq, görməməzlik nümayiş etdirirdi.

Ən yaxşı halda regiona onların mənasız, əslində özlərinin varlıqlarını göstərmək xarakterli səfərləri və sonda da həmişəki şəkildə, həmişəki məzmununda bəyanatları ilə gündəmə gəlirdilər, özü də qısa müddətli.

Söylədiyim bu məqama özünün bütün çıxışlarında birmənalı şəkildə toxunan Azərbaycan prezidenti cənab İlham Əliyev vurğulamışdı ki, "Bütün bunlar göstərir ki, Ermənistan tərəfi birmənalı şəkildə danışıqlar prosesini süni qaydada davam etdirmək və öz istəklərinə çatmaq yolunu tutublar. Amma biz danışıqlar xətinə danışıqlar aparmağın əleyhinəyik. Və bir daha bildiririk ki, biz imitasiya naminə danışıqlarda iştirak etməyə cəyik".

Ölkə başçısı özünün Azərbaycan xalqına olan güvənini, inamını və xalqın da öz prezidentinə olan etimad və etibarını dilə gətirərək onu da bildirmişdi ki, "Özümüz özümüzü aldatmamalıyıq, xalqımızı aldatmamalıyıq. Xalqımız bilməlidir ki, bu gün Ermənistanın tutduğu qeyri-konstruktiv mövqe, Ermənistan iqtidarının siyasi cəhətdən qüsuru və ziyanlı bəyanatları danışıqlarda çətinlik yaradır".

Bax, əsl həqiqət budur. Və bu həqiqət də Azərbaycan prezidenti cənab İlham Əliyev bütün dünya ictimaiyyətinə açıq şəkildə bəyan edibdi.

Xalqımız, o cümlədən də bu ölkənin sırası vətəndaşlarından biri kimi mən də bu gerçəkliyə görə, öz Prezidentimə, Ali Baş Ko-

mandanıma minnətdaram. Zaman-zaman prosesləri izləmiş, bəzən də şahidinə çevrilmiş vətəndaş olaraq görmüşəm ki, işğalçı Ermənistan bütün vasitələrlə öz yalanını gizlətməyə, öz işğalını pərdələməyə çalışırdı.

Hələ 1988-ci ilin fevral ayından başlayaraq, Ermənistan və hadisələrin ilhamvericisi olan Moskva sülh danışıqlarını əldə bayraq etməyə, əsl həqiqətdə isə bu danışıqlarda işğal üçün bir vasitə kimi yararlanmağa çalışmışdı. "Sovet dönəmində Kremlin, xüsusilə SSRİ prezidenti Qorbaçovun atdığı addımlar Qarabağda yaratdığı xüsusi idarə ermənilərə əl-qol açmaq üçün yaradılmış şərait idi. Bu cür yanaşmaların nəticəsində də Ermənistan silahlanmağa və daha böyük iddialarla çıxış etməyə başladı. Ona görə də Azərbaycan Prezidentinin çıxışında birmənalı şəkildə göstərilir ki, Ermənistan təcavüzkar dövlətdir, üstəlik də Ermənistan terrorizm sponsorluq edən ölkədir".

Bu gerçəyi hər kəsə birmənalı şəkildə çatdıran Azərbaycan prezidenti bəlli reallığı şərh edərkən ölkəmizin mövqeyini də diqqətə təqdim edib və həm beynəlxalq aləmə, həm də birmənalı şəkildə ATƏT-in Minsk qrupuna mesaj verdi. Bu mesajda cənab İlham Əliyev bildirib ki, "Bizə qarşı ciddi təxribat törədilsə, onda bizim üçün heç bir məhdudiyyət olmayacaq. Artıq Ermənistan ərazisinə keçmək üçün bizə heç bir hərbi maneə yoxdur".

Ali Baş Komandanın bu kəskin mesajı bir daha göstərir ki, Azərbaycan xalqı öz prezidentinin yanındadır və Ali Baş Komandan "danışıqlar xətinə danışıqlar"dan imtina etməyin vaxtı çatdığını, əvəzində isə onun özünün də dedi ki, "Ermənistan beynəlxalq hüququ yerə vurursa, Azərbaycan da beynəlxalq hüququ gözləməyəcək" məqamının yetişdiyini dünyaya bildirmişdir. Görünür, bu sərt açıqlamalar, məsələyə kəskin münasibətlər artıq həm Ermənistanın, həm də ona havadarlıq edənlərin kürkünə birə salıb.

Mətbuatdan məlum olduğu kimi, son günlərdə Ermənistan tərəfi danışıqlara gedir. Hələ böyük Zəfərdən öncə, yeni tarixə baş vursaq, 2020-ci ilin yayında Moskvada Azər-

baycan Parlamentinin sədri ilə görüşən Rusiyanın xarici işlər naziri Sergey Lavrov bildirmişdi ki, "Rusiya Azərbaycanın işğal olunmuş 5 rayonunun qaytarılmasına tərəfdardır". Bu da o demək idi ki, həm işğalçı, həm də onun güvəndiyi dövlətləri Azərbaycan ordusunun gücü artıq narahat etməyə başlamışdı. Ordumuzun gücünə həm Füzuli istiqamətində, yəni 2016-cı ilin aprelində, həm də bu ilin Tovuz istiqamətində olan döyüşündə belə olan düşmənin vəziyyətin ciddiyyətini yəqin ki, anlamışdı. Üstəlik, Ali Baş Komandanın bu mesajı da öz təsirini göstərirdi. Yəni cənab İlham Əliyev vurğulayıb ki, "Əgər ermənilər öz çirkin planlarından əl çəkməsələr, onlar üçün çox ağır nəticələr olacaq".

Tarixi prosesləri diqqət mərkəzində saxlayan hər kəs onu da yaxşı bilir ki, torpaqlarımızı işğal etmiş düşmənin həmişə xarici güclərin həm silah-sursatından, həm də onların müzdü döyüşçülərindən yararlanırdı.

Heç kimə sirr deyil ki, Ermənistan daha çox Rusiya silah və sursatla yardım edirdi. Bu gün həmin yardım dəstəyini isə daha çox İran İslam Respublikası, Serbiya, eləcə də, digər erməni havadarları öz üzərinə götürüb.

Bu məsləyə də münasibət bildiren Azərbaycan Prezidenti yerli mediaya müsahibəsində vurğulamışdı ki, "Serbiya və Rusiya prezidentləri ilə mənim telefon söhbətlərim oldu və mən narahatlığımı ifadə etdim".

Həqiqətdən də özünü sülhpərvər, Qafqaza sülh arzulayan dövlət kimi göstərən Rusiyanın erməniləri silahlandırması adamin yaddaşında hələ 1905-ci ildən qalan bir fakt təzələyir. Xatırlayırsınızsa, böyük dramaturqumuz Cəfər Cəbbarlının "1905-ci ildə" dramında bir səhnə var.

Həmin səhnədə deyilir ki, "atam kazaklardı". Bu bir həqiqətdir ki, bu gün də sülhməramlıların yerləşdiyi torpaqlarımızda istifadə olunan silah və sursatlar daha çox Rusiyanın istehsalıdır və ermənilərin güvəndiyi də daha çox həmin dövlətdir. Nəhayət, bu da bir gerçəkdir ki, "Ermənistan siyasətinin əsas qayəsi özlərini alçaltmaqdır, özlərdən məzlum, yazıq xalqı imici düzəltməkdir, ağlaşmaqdır və ondan-bundan nə isə imti-



yaz, ianə, qrant, kömək qoparmaqdır". Bu fikirlərin də müəllifi prezidentimiz cənab İlham Əliyevdir.

Deməli, onun dünyaya bəyan etdiyi bu gerçəklik bir daha göstərir ki, artıq ermənilərin kimliyi ortadadır. Və onlar Azərbaycan əsgərinin gücünü görməyə məhkum idilər. Həmin gerçəkliyi də Azərbaycan ordusu öz böyük Zəfəri ilə, Ali Baş Komandanın dəmir yumruğu ilə daddılar və gördülər. Təbii ki, həmin böyük Zəfəri dünya ictimaiyyətinə çatdırmaqda medianın rolu bütün zamanlardakından daha aktiv, daha sürətli və daha keyfiyyətli oldu.

Xüsusilə, Azərbaycan Prezidenti, Ali Baş Komandanımız cənab İlham Əliyevin dünyanın müxtəlif ölkələrinin media mənsuqlarına, telekanallarına verdiyi müsahibələr, həmçinin Prezident köməkçisi Hikmət Hacıyevin bu istiqamətdə gördüyü işlər dünyaya bizim haqqımızı və gücümüzü nümayiş etdirdi. Burada onu da vurğulamaq yerinə düşər ki, ölkəmizə səfər edən və baş verən hadisələri yerində izləyən xarici media mənsuqları da, xüsusilə Türkiyə mediası yaradılmış şəraitdən peşəkarlıqla istifadə edərək torpaqlarını işğaldan azad edən xalqın komandanı-

nın və ordusunun nəyə layiq olduğunu daha çox qərəzsiz və gerçək şəkildə yayımladılar. Ona görə də indi bütün dünyada beynəlxalq təşkilatlarda söz sahibi olan Azərbaycan və onun Prezidenti dünyaya bir daha bizim həqiqətləri çatdırır və bu həqiqətlərə dünyanın dəstəyini qazanır.

Artıq ikili standartların qara pərdəsi ortadan qaldırılmaqdadır. Deməli, biz öz ədalətimiz üçün, öz torpaqlarımız üçün etdiyimiz mücadilədə kimsəyə qarşı haqsızlıq, işğalçılıq yox, ərazi bütövlüyümüz, dövlətçiliyimiz naminə döyüşüb şəhidlərimizin qanı bahasına torpaqlarımızda üçrəngli bayrağımızı dalğalandırıraq.

Bəli, şükürlər olsun ki, bu gün bizim gücümüzü görür və qəbul edirlər. Bayrağımız Şuşada dalğalanır!

Əbülfət MƏDƏTOĞLU

AZƏRBAYCAN RESPUBLİKASININ
MEDİANIN İNKİŞAFI AGENTLİYİNİN
MALİYYƏ YARDIMI İLƏ

